

ଶ୍ରୀ ଗଣେଶକବଚନ



ଓଁ ଶ୍ରୀଗଣେଶାୟ ନମଃ ।।

। ଗୌର୍ଯ୍ୟବାଚ ।

ଏଷୋଽତିଚପଲୋ ଦୈତ୍ୟାନୁଲ୍ୟେଽପି ନାଶୟତ୍ୟହୋ ।

ଅଗ୍ରେ କିଂ କର୍ମ କର୍ତ୍ତେତି ନ ଜାନେ ମୁନିସତ୍ତମ ।। ୧।।

ଦୈତ୍ୟା ନାନାବିଧା ଦୁଷ୍ଟାଃ ସାଧୁଦେବଦ୍ରୁହଃ ଖଳାଃ ।

ଅତୋଽସ୍ୟ କଣ୍ଠେ କିଞ୍ଚିତ୍ତ୍ଵଂ ରକ୍ଷାର୍ଥଂ ବଚ୍ଛମର୍ହସି ।। ୨।।

। ମୁନିରୁବାଚ ।

ଧ୍ୟାୟେହିଂହୃତଂ ବିନାୟକମମ୍ନଂ ଦିଗ୍-ବାହୁମାଦ୍ୟେ ଯୁଗେ

ତ୍ରେତାୟାଂ ତୁ ମୟୂରବାହନମମ୍ନଂ ଷଡ୍-ବାହୁକଂ ସିଦ୍ଧିଦମ୍ ।

ଦ୍ଵାପାରେ ତୁ ଗଜାନନଂ ଯୁଗଭୁଜଂ ରକ୍ତାଙ୍ଗରାଗଂ ବିଭୁମ୍

ତୁର୍ଯ୍ୟେ ତୁ ଦ୍ଵିଭୁଜଂ ସିତାଙ୍ଗରୁଚିରଂ ସର୍ବାର୍ଥଦଂ ସର୍ବଦା ।। ୩।।

ବିନାୟକଃ ଶିଖାଂ ପାତୁ ପରମାତ୍ମା ପରାତ୍-ପରଃ ।

ଅତିସୁନ୍ଦରକାୟସ୍ତୁ ମସ୍ତକଂ ସୁମହୋତ୍-କଟଃ ।। ୪।।

ଲଲାଟଂ କଶ୍ୟପଃ ପାତୁ ଭୃଗୁଗଂ ତୁ ମହୋଦରଃ ।

ନୟନେ ଭାଲଚନ୍ଦ୍ରସ୍ତୁ ଗଜାସ୍ୟସ୍ତୋଷପଲ୍ଲବୌ ।। ୫।।

ଜିହ୍ଵାଂ ପାତୁ ଗଣକ୍ରୀଡ଼ଶ୍ଚିରୁକଂ ଗିରିଜାସୁତଃ ।

ବାଚଂ ବିନାୟକଃ ପାତୁ ଦନ୍ତାନ୍ ରକ୍ଷତୁ ବିଘ୍ନହା (ଦ୍ରୁମୂଖଃ) ।। ୬।।

ଶ୍ରବଣୌ ପାଶପାଶିସ୍ତୁ ନାସିକାଂ ଚିତ୍ରିତାର୍ଥଦଃ ।

ଗଣେଶସ୍ତୁ ମୁଖଂ କଣ୍ଠଂ ପାତୁ ଦେବୋ ଗଣଂଜୟଃ ।। ୭।।

ସ୍ଵାକ୍ଷୌ ପାତୁ ଗଜସ୍ଵକ୍ଷଃ ସ୍ତନୌ ବିଘ୍ନବିନାଶନଃ ।

ହୃଦୟଂ ଗଣନାଥସ୍ତୁ ହେରଂବୋ ଜଠରଂ ମହାନ୍ ।। ୮।।

ଧରାଧରଃ ପାତୁ ପାଶୌ ପୃଷ୍ଠଂ ବିଘ୍ନହରଃ ଶୁଭଃ ।
 ଲିଙ୍ଗଂ ଗୁହ୍ୟଂ ସଦା ପାତୁ ବକ୍ରତୁଣ୍ଡୋ ମହାବଲଃ ॥ ୯॥
 ଗଣକ୍ରୀଡ଼ୋ ଜାନୁସଂଘେ ଉରୁ ମଙ୍ଗଳମୂର୍ତ୍ତିମାନ୍ ।
 ଏକଦନ୍ତୋ ମହାବୁଦ୍ଧିଃ ପାଦୌ ଗୁଲ୍ଫୌ ସଦାଃବତୁ ॥ ୧୦॥
 କ୍ଷିପ୍ରପ୍ରସାଦନୋ ବାହୁ ପାଶୀ ଆଶାପ୍ରପୂରକଃ ।
 ଅଙ୍ଗୁଳୀଶ୍ଚ ନିଶାନ୍ପାତୁ ପଦ୍ମହସ୍ତୋଽରିନାଶନଃ ॥ ୧୧॥
 ସର୍ବାଙ୍ଗାନି ମୟୂରେଶୋ ବିଶ୍ୱବ୍ୟାପୀ ସଦାଃବତୁ ।
 ଅନୁକ୍ରମପି ଯତ୍-ସ୍ଥାନଂ ଧୂମ୍ରକେତୁଃ ସଦାଃବତୁ ॥ ୧୨॥
 ଆମୋଦସ୍ତଗ୍ରତଃ ପାତୁ ପ୍ରମୋଦଃ ପୃଷ୍ଠତୋଃବତୁ ।
 ପ୍ରାଚ୍ୟାଂ ରକ୍ଷତୁ ବୁଦ୍ଧୀଶ ଆଶ୍ରେୟଂ ସିଦ୍ଧିଦାୟକଃ ॥ ୧୩॥
 ଦକ୍ଷିଣାସ୍ୟାମୁମାପୁତ୍ରୋ ନୈରୃତ୍ୟାଂ ତୁ ଗଣେଶ୍ୱରଃ ।
 ପ୍ରତୀଚ୍ୟାଂ ବିଘ୍ନହର୍ତ୍ତାଽବ୍ୟାଦ୍ବାୟବ୍ୟାଂ ଗଜକର୍ଣ୍ଣକଃ ॥ ୧୪॥
 କୌବେୟଂ ନିଧିପଃ ପାୟାଦୀଶାନ୍ୟାମୀଶନନ୍ଦନଃ ।
 ଦିବାଽବ୍ୟାଦେକଦନ୍ତସ୍ତୁ ରାତ୍ରୌ ସନ୍ଧ୍ୟାସୁ ବିଘ୍ନହୃତ୍ ॥ ୧୫॥
 ରାକ୍ଷସାସୁରବେତାଳଗ୍ରହଭୃତପିଶାଚତଃ ।
 ପାଶାଙ୍ଗୁଶଧରଃ ପାତୁ ରଜଃସତ୍ତ୍ୱତମଃ ସ୍ତୁତିଃ ॥ ୧୬॥
 ଜ୍ଞାନଂ ଧର୍ମଂ ଚ ଲକ୍ଷ୍ମୀଂ ଚ ଲଜ୍ଜାଂ କୀର୍ତ୍ତି ତଥା କୁଲମ୍ ।
 ବପୁର୍ଧନଂ ଚ ଧାନ୍ୟଂ ଚ ଗୃହାନ୍ନାରାନ୍ସୁତାନ୍ସଖୀନ୍ ॥ ୧୭॥
 ସର୍ବାୟୁଧଧରଃ ପୌତ୍ରାନ୍ ମୟୂରେଶୋଽବତାସ୍ରଦା ।
 କପିଲୋଽଜାଦିକଂ ପାତୁ ଗଜାଶ୍ୱାନ୍ନିକଟୋଽବତୁ ॥ ୧୮॥
 ଭୂର୍ଜପତ୍ରେ ଲିଖିତ୍ୱେଦଂ ଯଃ କଣ୍ଠେ ଧାରୟେତ୍-ସୁଧୀଃ ।
 ନ ଭୟଂ ଜାୟତେ ତସ୍ୟ ଯକ୍ଷରକ୍ଷଃପିଶାଚତଃ ॥ ୧୯॥
 ତ୍ରିସନ୍ଧ୍ୟାଂ ଜପତେ ଯସ୍ତୁ ବଜ୍ରସାରତନୁର୍ଭବେତ୍ ।
 ଯାତ୍ରାକାଳେ ପଠେଦ୍ୟସ୍ତୁ ନିର୍ବିଘ୍ନେନ ଫଳଂ ଲଭେତ୍ ॥ ୨୦॥

ଯୁଦ୍ଧକାଳେ ପଠେଦ୍ୟସ୍ତୁ ବିଜୟଂ ଚାପୁୟାଦ୍-ଦ୍ରୁତମ୍ ।
 ମାରଣୋଦ୍ଧାଟକାକର୍ଷସ୍ତମ୍ବମୋହନକର୍ମଣି ॥ ୨୧॥
 ସପ୍ତବାରଂ ଜପେଦେତଦ୍ଦିନାନାମେକବିଂଶତିମ୍ ।
 ତତ୍ତତ୍ତଳବାପ୍ନୋତି ସାଧକୋ ନାତ୍ରସଂଶୟଃ ॥ ୨୨॥
 ଏକବିଂଶତିବାରଂ ଚ ପଠେତ୍ତାବଦ୍ଦିନାନି ଯଃ ।
 କାରାଗୃହଗତଂ ସଦ୍ୟୋରାଜ୍ଞା ବଧ୍ୟଂ ଚ ମୋଚୟେତ୍ ॥ ୨୩॥
 ରାଜଦର୍ଶନବେଲାୟାଂ ପଠେଦେତତ୍ତ୍ରିବାରତଃ ।
 ସ ରାଜସଂ ବଶଂ ନୀତ୍ବା ପ୍ରକୃତୀଶ୍ଚ ସର୍ଭାଂ ଜୟେତ୍ ॥ ୨୪॥
 ଇଦଂ ଗଣେଶକବଚଂ କଶ୍ୟପେନ ସମୀରିତମ୍ ।
 ମୁଦ୍-ଗଲାୟ ଚ ତେ ନାଥ ମାଣ୍ଡବ୍ୟାୟ ମହର୍ଷୟେ ॥ ୨୫॥
 ମହ୍ୟଂ ସ ପ୍ରାହ କୃପୟା କବଚଂ ସର୍ବସିଦ୍ଧିଦମ୍ ।
 ନ ଦେୟଂ ଭକ୍ତିହୀନାୟ ଦେୟଂ ଶ୍ରଦ୍ଧାବତେ ଶୁଭମ୍ ॥ ୨୬॥
 ଯୁସ୍ୟାନେନ କୃତା ରକ୍ଷା ନ ବାଧାସ୍ୟ ଭବେତ୍-କୃଚିତ୍ ।
 ରାକ୍ଷସାସୁରବେତାଳଦୈତ୍ୟଦାନବସମ୍ଭବା ॥ ୨୭॥
 ଇତି ଶ୍ରୀଗଣେଶପୁରାଣେ ଭଉରଖଣ୍ଡେ ବାଲକ୍ରୀଡାୟାଂ
 ଷଡ଼ଶୀତିତମୋଽଧ୍ୟାୟେ ଗଣେଶକବଚଂ ସମ୍ପୂର୍ଣ୍ଣମ୍ ॥ ୨୮॥



ଏହାକୁ ନିତ୍ୟ ଅଭ୍ୟାସ କଲେ ଭଲ,
 (ପୁରସ୍କରଣ - ରୁଧବାରେ ଆରମ୍ଭ କରି, ୧୦୮ ଦିନ ମଧ୍ୟରେ ୧୦୦୮ ଥର ପଠନ କଲେ
 ମନସ୍କାମନା ପୂର୍ଣ୍ଣ ହୁଏ)
 ଓଡ଼ିଆ ରୂପାନ୍ତର - ଶ୍ରୀ ପ୍ରକାଶ ପ୍ରଧାନ
 ଭୁଲ୍ ସୁଧାର ଯୋଗାଯୋଗ – prakash@scholarshoppe.com